

میں باقاعدہ طلبہ کی کلاسیں لگتی ہیں اور اسباق جاری ہیں۔

متحدہ شریعت محاذ کا انتخاب | ۲۵ اکتوبر۔ حضرت شیخ الحدیث مدظلہ اور جناب مدیر الحق مولانا سمیع الحق لاہور  
تشریف لے گئے جہاں جامعہ نعیمیہ گڑھی شاہو لاہور میں متحدہ شریعت محاذ کے علماء و مشائخ کنونشن میں شرکت  
فرمائی۔ جس میں ملک بھر سے تمام مکاتب فکر سے تعلق رکھنے والے اکابر علماء و مشائخ، سیاسی راہنما اور  
دانشور حضرات نے خطاب کیا۔ اور شریعت بل کی منظوری، نفاذ اور نظام شریعت کی فوری ترویج و اجراء  
کے سلسلہ میں متفقہ لائحہ عمل اور ملک گیر سطح پر تحریک شریعت کو آگے بڑھانے کا فیصلہ کیا۔ اسی روز نماز عشاء کے  
بعد لاہور میں شریعت محاذ کی مرکزی کونسل کا اجلاس منعقد ہوا جس میں شریعت محاذ کی تشکیل نو کی گئی اور متفقہ طور  
پر حضرت شیخ الحدیث مولانا عبدالحق مدظلہ کو شریعت محاذ کا باضابطہ صدر منتخب کر لیا گیا۔ محاذ میں دو باندی  
بریلوی، الحدیث اور جماعت اسلامی کے علاوہ تقریباً ۲۲ تنظیمیں شامل ہو چکی ہیں۔

جمعیت علماء اسلام کا مرکزی انتخاب | ۱۰، ۹، ۸ نومبر مدیر الحق جناب مولانا سمیع الحق تبدیلی جماعت  
کے سالانہ اجتماع میں شرکت کے لئے راستے و ملت لاہور تشریف لے گئے اور ۱۰ نومبر کو جمعیت علماء اسلام  
کی مرکزی مجلس شوریٰ کے انتخابی اجلاس میں شرکت کی۔ کئی ہزار علماء کرام کے اس اجلاس میں متفقہ طور پر آئندہ  
تین سال کے لئے شیخ الحدیث مولانا محمد عبداللہ درخواستی کو امیر اور حضرت مولانا سمیع الحق مدظلہ کو  
جنرل سکرٹری منتخب کر لیا گیا۔ مولانا سمیع الحق بعد الحاح آخر تک مصروفیات کی وجہ سے اس منصب پر جلد سے  
انکار کرتے رہے مگر حضرت درخواستی نے فرمایا کہ اس فیصلہ میں غیبی اشارات بھی شامل ہیں اللہ آپ کی مدد کرے  
گا اور آپ کو انکار کا مجال نہیں۔

ایوان صدر اور پارلیمنٹ | ۱۸ نومبر۔ متحدہ شریعت محاذ کے فیصلے کے مطابق صدر محاذ شیخ الحدیث  
ہاؤس کے سامنے جلسہ و مظاہرہ | مولانا عبدالحق اور مولانا سمیع الحق محرک شریعت بل، ایوان صدر اور  
پارلیمنٹ ہاؤس کے سامنے ہونے والے عظیم جلسہ احتجاجی مظاہرے میں شرکت کے لئے اسلام آباد تشریف لے  
گئے مسلمانوں کی حاضری اور مظاہرہ کی روح پرور جھلک دیدنی تھی۔ لاہور، گوجرانوالہ، چکوال، جہلم، پشاور  
اور دسویں مقامات سے آنے والے سینکڑوں بسوں کو حکومت نے راستے میں روک دیا تھا۔ مگر اس کے  
باوجود حاضرین کی کثرت سے اسمبلی ہال کے سامنے والے میدان کو اپنی تنگ دامن کی شکایت رہی۔ ۵ گھنٹے  
کے اس طویل و پُر وقار مظاہرہ و عظیم جلسہ کی صدارت شیخ الحدیث مولانا عبدالحق مدظلہ نے کی۔ محرک شریعت بل  
مولانا سمیع الحق کے علاوہ محاذ کے دیگر مرکزی قائدین نے بھی خطاب فرمایا۔ حضرت شیخ الحدیث مدظلہ کی دعا پر  
اجلاس اختتام پذیر ہوا۔